

# DİVİDENDLƏR, MƏNFƏƏTİN BÖLÜŞDÜRÜLMƏSİ VƏ ÖDƏNİLMƏSİ

- 1) «Bank» səhmdarlar üçün ədalətli və davamlı dividend siyasətini tətbiq etməlidir.
- 2) Dividend siyasətinin ədalətli şəkildə müəyyənləşdirilməsi üçün və bu istiqamətdə müvafiq prosedurların şəffaflığını təmin edilməsi məqsədi ilə «Bank» səhmdarlara maliyyə göstəricilərini açıqlamalı, aidiyyəti maliyyə-mühasibat sənədləri ilə tanış olmaq imkanını yaratmalıdır.
- 3) «Bank»ın xalis mənfəəti vergilər və digər məcburi ödənişlər ödənildikdən sonra yaranır.
- 4) Mənfəət qanunvericiliklə və bu Nizamnamə ilə müəyyən edilən məqsədlərə yönəldilə bilər.
- 5) «Bank» xalis mənfəəti bölüşdürmək və dividendlər elan etmək hüququna malikdir və Səhmdarların Ümumi Yığıncağının qərarı və qanunvericiliyə əsasən həmin dividendlər nağd pulla və ya digər qaydada ödənilə bilər.
- 6) Adi səhm üzrə dividend «Bank»ın xalis mənfəətinin səhmdarlara hər bir adi səhm üzrə hesablanmış ödənişlər şəklində bölüşdürülmüş hissəsidir.
- 7) «Bank» dövrüyyədə olan səhmlər üzrə aralıq (rüblük, yarımillik) və illik dividendlər ödəyə bilər.
- 8) Dividendin ödənilməsi, hansı dövrə aid olması, onun məbləği və ödəniş formasına dair qərar «Bank»ın Səhmdarlarının Ümumi Yığıncağı tərəfindən qəbul edilir.
- 9) «Bank»ın dividendlərin ödənilməsi barədə öhdəlikləri Səhmdarlarının Ümumi Yığıncağı dividendlər ödənilməsi haqqında qərarın qəbul edildiyi gündən etibarən yaranır.
- 10) Dividendlər hesablanarkən hər bir səhmə düşən məbləğ eyni olmalıdır.
- 11) Dividendlərin səhmdarlar arasında bölüşdürülməsi səhmdarların malik olduqları səhmlərə mütənasib olaraq aparılır.
- 12) «Bank» tərəfindən geri satın alınmış səhmlər digər investolar və ya səhmdarlar tərəfindən təkrarən alınmayanadək həmin səhmlər üzrə dividendlər hesablanmır.
- 13) Əgər «Bank»ın xalis aktivlərinin dəyəri onun nizamnamə kapitalının miqdarından azdırsa və ya dividendlərin ödənilməsi nəticəsində az olacaqsə, dividendlər elan edilə və ödənilə bilməz.
- 14) Dividendlərin bölüşdürülməsi zamanı qanunvericiliklə tənzimlənən digər məsələlər də nəzərə alınmalıdır.